

Elmul arooz : Tareef aur Fan

B.A Urdu Hons, part-iii, paper-viii

علم العروض کے موجد خلیل بن احمد ہیں۔ اس کے موجد ہونے کی وجہ یہ بتائی جاتی ہے کہ اس علم کے ایجاد کرنے کے وقت وہ مکہ معظمہ تھا۔ چونکہ عروض خانہ کعبہ کا ایک نام ہے اس لیے تبرکاً انہوں نے اس علم کو اسی پاک اور معتبر جگہ سے موسوم کیا۔

اصطلاح میں عروض اس علم کو کہتے ہیں جن میں اشعار کے اوزان اور ان میں جو تبدیلیاں واقع ہوں ان سے بحث کی جائے۔

شعر: شعر کے لغوی معنی دریافت کرنے اور جاننے کے ہیں۔ اصطلاح میں اس کلام موزوں کو شعر کہتے ہیں جو متکلم سے قصداً صادر ہو۔

وزن: وزن کے لغوی معنی تولنے کے ہیں۔ اصطلاح میں دو کلموں کے حرکت اور سکون میں برابر ہونے کو وزن کہتے ہیں۔ حرکتوں کا یکساں ہونا ضروری نہیں ہے۔ جیسے شکایت، حکایت، سخاوت، کا ایک ہی وزن یعنی فعولن ہے۔

موزوں: موزوں اس کلام کو کہتے ہیں جو اوزان عروض میں سے کسی کے وزن پر ہو۔ اس لیے موزوں کلام کے لیے کسی وزن کا ہونا ضروری ہے۔

رکن: اشعار کو وزن کرنے کے لیے چند الفاظ مقرر ہیں ان کو ارکان کہتے ہیں۔ انہیں سے بحر میں مرکب ہوتی ہیں۔ ارکان تعداد میں آٹھ ہیں۔ فعولن، فاعلن، مفاعیلن، مستفعلن، مفاعلتن، متفاعلن، فاعلاتن، مفعولات۔ ارکان کو اصول اوزان۔ تفاعیل، افاعیل اور اوزان عروض کہتے ہیں۔

تقطیع: تقطیع کے لغوی معنی ٹکڑے ٹکڑے کرنے کے ہیں۔ اصطلاح میں شعر کے ٹکڑے ٹکڑے کر کے

ارکان بحر کے مطابق کرنے کو کہتے ہیں۔ یعنی متحرک کے مقابل میں متحرک اور ساکن کے مقابل میں ساکن اجزاء حروف رکھے جاتے ہیں۔ تقطیع میں حروف ملفوظ کی تعداد اور حرکات اور سکون کا اعتبار کرتے ہیں۔ حروف اور حرکات کی مطابقت ضروری نہیں ہے۔ جیسے طوطی فعلن کے وزن پر ہے۔ اور چرانا فعلن کے وزن پر ہے۔ اور ذہنیت کا وزن فعلن ہے۔

زحاف: زحاف کے لغوی معنی گرنے کے ہیں۔ اصطلاح میں ان تغیرات میں زحاف کہتے ہیں جو ارکان شعر میں واقع ہوتے ہیں۔ مثلاً کسی حرکت کا گرا دینا یا کسی حروف کا حذف کر دینا یا کسی حروف کا بڑھا دینا جیسے فاعلات سے فاعلات۔ فعلن سے فعلن۔ مستفعلن سے مستفعلن۔ جس رکن اور بحر میں زحاف ہوتا ہے اس رکن اور بحر کو مزاحف کہتے ہیں۔

سالم: جس رکن اور بحر میں کوئی تغیر نہ ہو اس کو سالم کہتے ہیں
مثنی: جس شعر کے دونوں مصرعوں میں آٹھ رکن ہوں اس کو مثنی کہتے ہیں۔
مسدس: جس شعر کے دونوں مصرعوں میں چھ رکن ہوں اسے مسدس کہتے ہیں۔
مربع: جس شعر کے دونوں مصرعوں میں چار رکن ہوں اسے مربع کہتے ہیں۔

نوٹ: اگلے لیکچر میں ہم قواعد تقطیع پر گفتگو کریں گے

Dr. H M IMRAN

Assistant Professor

Deptt. of Urdu

S S College, Jehanabad

Mobile no. 9868606178